

પીથમપુર (ધાર-મધ્ય પ્રદેશ) ઓદ્યોગિક ક્ષેત્ર માં ભીષણ આગ ...

સંયોજક: શાંતિભાઈ દેવજીભાઈ નાકરાણી, ઈન્દોર.



મ.પ્ર.ના પિથમપૂર ઈન્દોરથી ૩૦ કિ.મી. દૂર આગરા મુંબઈ હાઈવે તથા અમદાવાદ હાઈવે ના વચ્ચે સ્થિત છે. ઔદ્યોગિક ક્ષેત્રના સેક્ટર ક્રમાંક ૩ સ્થિત પ્લાયવુડ કારખાના ” રેવા ઈન્ડસ્ટ્રીઝ “ માં તા.૧૦ જુન૨૦૨૦ ની રાત્રે ૨.૩૦ કલાકે ભીષણ આગ લાગી હતી.આ કારખાનું મોટી વિરાણીના હાલ ઈન્દોર ધાર રોડ નિવાસીશ્રી હિમ્મતભાઈ ખેતાભાઈ માધાણી, જગદીશભાઈ ડાયાભાઈ ખિમાણી, તથા અનિલભાઈ રામાણી નખત્રાણા વાળાનું છે. પિથમપૂર આમ તો ધાર જિલ્લા માં સ્થિત છે, પણ ઈન્દોર નો ઔદ્યોગિક ક્ષેત્ર ગણાય છે. આગ લાગવાનું ચોક્કસ કારણ હજી જાણવા મળ્યું નથી. અંદાજે લગભગ ૫ કરોડ ઉપર નુકશાન થયું છે. ફાયર ડિપાર્ટમેન્ટ એ જાણકારી આપી આગ ઉપર કાબુ મેળવી લીધો છે...

પંચમ ઓલિમ્પિયાડ ૨૦૨૦. સેન્ટ્રલ વોલીબોલ કન્વીનર હું રજત દિનેશભાઈ માકાણી.....



“ના ભૂતો ના ભવિષ્યતિ”

એવું મેં ઘણી વાર સાંભળ્યું તું પણ મેં એનો અહેસાસ અને અનુભવ તારીખ ૪,૫,૬ જાન્યુઆરી ૨૦૨૦ આ ત્રણ દિવસ માં થયો.આ ત્રણ દિવસ એટલે શ્રી અખિલ ભારતીય ક.ક.પા યુવાસંઘ ના સુવર્ણ દિવસો માં ના આ ત્રણ દિવસ એટલે યુવાસંઘ નો આ પાંચમો ઓલિમ્પિયાડ એટલે હેંડો હિંમતનગર.... એક યુવાસંઘ ના કાર્યકર્તા તરીકે પહેલો ઓલિમ્પિયાડ...

મારા જીવન નો પહેલો ઓલિમ્પિયાડ એટલે હાલો.. હૈદ્રાબાદ...

આ ઓલિમ્પિયાડ માં મેં એક ખેલાડી તરીકે ભાગ લીધો હતો મને બહુ મજા આવી હતી.. પણ આ ઓલિમ્પિયાડ તો મારા સાબર ના નેતૃત્વ માં અને ઘર આંગણે જો થતો હોય ને હું કેમ આ ઓલિમ્પિયાડ નો સાક્ષી બન્યા વગર રહી જાઉં.!! આ ઓલિમ્પિયાડ મને એક કાર્યકર્તા તરીકે કામ કરવાનું હતું અને મને ખુબ ઉત્સાહઅને ઉમંગ હતો ઓલિમ્પિયાડ કંઈ (ક્યારે) આવશે !! બસ જોત જોતા માં એ દિવસ આવી ગયો અને મને આ ઓલિમ્પિયાડ માં વોલીબોલ ની રમત ના મુખ્ય કન્વીનર તરીકે મારી પસંદગી થઈ.. સચેતન મને અમુક વાર વિચાર આવે કે ખરેખર હું નસીબ નો બળિયો છું કે આ પદ માટે મને પસંદ કર્યો. તેથી હું અલ્પેશ રામાણી, કવિન કાલરીયા, પંકજ પારસિયા,અને વિપુલ છાબૈયા નો હું દિલ થી આભાર વ્યક્ત કરું છું.

મને જ્યારે વોલીબોલ રમત ની ફાઈલ સોંપવા માં આવી ત્યારે કંઈજ ખબર નહોતી કે હવે પછી શું કરવા નું છે...!! પણ લોકો કે છે ને કે જ્યારે માથા પર જવાબદારી આવે ને એટલે આપ મેળે આવડી જાય, એ સાચું છે.. બસ આજ રીતે રમત ચાલુ થઈ અને જોત જોતા માં ૨ દિવસ ક્યારે પસાર થઈ ગયા કઈ ખબર ના પડી અને ત્રીજા અને અંતિમ દિવસે સેમીફાઈનલ અને ફાઈનલ રમવા ની બાકી હતી અને હું ત્યાં સવારે વહેલો જઈ ને બે દિવસ દરમિયાન મેં જોયું કે આ કાર્ય પુર્ણ કરવા મને સૌથી વધારે મદદરૂપ થયાં હોય ને અને આ વોલીબોલ ગેમ પુરી કરવા માં મારો ખૂબ સાથ સહકાર આપ્યો એવા બે અનુભવી વ્યક્તિ એટલે મયુર નાકરાણી (નરોડા) અને જીજ્ઞેસ લીંબાણી (નરોડા) એમનો પણ ખૂબ મહત્વ નો ફાળો હતો. અને હવે સૌથી વિશેષ કામગીરી જો કરી હોય ને તો આ Black Commando (લેપટોપ અને સાધન સજ્જ રેકોર્ડ રાખનાર ટેકનિકલ યુવા ટિમ જે બ્લેક યુનિફોર્મમાં) ની ટીમ હતી કે જે મારા કદમ થી કદમ મીલાવી ને મારી જોડે ને જોડે જ હતી.. હું એક કામ બતાવું ને કે તરત જ થઈ જતું હું એવું માનું છું કે જો આ Black Commando ટીમ મારી જોડે ના હોત ને તો હું આ રમત ગમત ટુર્નામેન્ટ ને સહજતા થી કોઈ કાળે પુરી ના કરી શક્યો હોત.. આ ઓલિમ્પિયાડ ને મેં મારા જીવન ની યાદો ના અને અનુભૂતિ ના સોનેરી પાના માં એકિત કરી દીધો છે.

આ ત્રણ દિવસ દરમિયાન ખૂબ જ્ઞાન અને સમજણ સાથે ની મજા આવી નવી ઓળખાણ થઈ અને આત્મીયતા ના સબંધો બંધાયા તથા આ ઓળખાણ અને પરિચય ભવિષ્યમાં મને ખુબ ઉપયોગી બનશે એવું મને લાગે છે. ખરેખર આ નેતૃત્વ ના પહેલે પગથિયે શીખવા ની જબહુ મજા આવી અને હું યુવાસંઘ નો આભાર વ્યક્ત કરીશ કે આ ઓલિમ્પિયાડ સાબર ના આંગણે આપ્યો અને એક સુનેહરો અવસર માણવા ની તક મળી.... આતો હું લખું છું આનંદ ના ભાવ પ્રગટ કરવા જે માત્ર મારો જ ભાવ નથી આવા અનેક ના પ્રતિભાવ છે વ્યક્ત કદાચ નથી કરી શકતા...

છે ટનાટન પદે ધનાધન પ જય સનાતન જય સનાતન

લિ.

રજત માકાણીપ એક સનાતની લડવૈયો.

"ચિંતનકણિકા" કેળવણી

ગત અંક થી આગળ...

બાળકના સર્વાંગી વિકાસનાં અર્કરૂપ માર્ગદર્શક બિંદુઓ

(૪) બાળકના જીવનનાં શરૂઆતનાં પાંચ વર્ષ લાલન-પાલનનાં અને સંસ્કારનો પાયો નાખવાનાં છે. એમાં એ જ કરો. અક્ષરજ્ઞાનની જરા પણ ઉતાવળ ન કરો.

(૫) આ પાંચ વર્ષમાં કરવાનું આ છે — ★ જ્ઞાનેન્દ્રિય અને કર્મેન્દ્રિયોનો વિકાસ. આ સમયગાળામાં જ એની પાંચ જ્ઞાનેન્દ્રિયો અને કર્મેન્દ્રિયોનો યોગ્ય દિશામાં વિકાસ થાય એવી પ્રવૃત્તિઓ...એવા ક્રિયાકલાપો કરાવો. ★ ક્રિયાઆધારિત અને અનુભવજન્ય જ્ઞાન આપવું. ★ એને જીવનભર કામ લાગે એવા સંસ્કારોનું સિંચન કરી એના ચરિત્રનિર્માણનો પાયો નાખવો. અને આ બધું કરવા માટે હાલરડાં, ગીત, વાર્તા અને રમતો ખૂબ ઉપયોગી માધ્યમો છે.

આ માધ્યમો માતાએ હસ્તગત કરવાનો પ્રયત્ન કરવો જોઈએ. તોજ માતૃત્વનો નિખાર આવે.(કમશ)

સનાતન ધર્મ પત્રિકા સંસ્કાર અને કેળવણી..

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.

“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૧૧.૦૬.૨૦૨૦ ના કોઈ પ્રશ્ન નહતો...

તા. ૧૨.૦૬.૨૦૨૦ ગઈકાલ નો પ્રશ્ન નંબર - ૧૬.

<http://bit.do/yskbill>

યુવા સંઘ દ્વારા મોકલવામાં આવતી આ લીંક પર જઈ શું શું કરી શકાય છે ??

આજના પ્રશ્ન માટે જુઓ સમાચાર વિડિયો ક્લિપ,

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં

વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

ચેન્નાઈ સમાજમાં કોરોનાએ કર્યો પગ પેસારો...

સંયોજક : અમૃતભાઈ ભાવાણી, ચેન્નાઈ.

અત્રેની ‘શ્રી મીનાક્ષી સો મિલ’ વાળા, વડીલશ્રી રવજીભાઈ રામજીભાઈ નાયાણી (દિવાણી), કચ્છમાં કોટડા (જ.) ને ‘કોરોના’ નાં લક્ષણો માલુમ પડતાં, તેઓએ સ્વૈચ્છિક ટેસ્ટ કરાવતા કોરોના પોઝિટિવ રિપોર્ટ આવ્યો હતો. અહીં ની સરકારી હોસ્પિટલ માં તેઓને લઈ જવાયા હતા, અને તેમનું ફિટનેસ ટેસ્ટ કર્યા બાદ ‘હોમ ક્વોરન્ટાઈન’ હેઠળ (પોતાના નિવાસ સ્થાને જ) રાખવામાં આવેલ છે.

તેઓના ‘નિવાસ સ્થાન’ ને પણ સરકારી ગાઈડલાઈન્સ મુજબ સંપૂર્ણપણે ક્વોરન્ટાઈન કરી દેવામાં આવેલ છે. આ વડીલ શ્રી ના સુપુત્ર સાથે થયેલ ટેલીફોનીક વાત પર થી જણાયું હતું કે સંપૂર્ણ લોક ડાઉન ના સમયમાં તેઓ કોઈ દિવસ ઘરથી બહાર નીકળ્યા જ નથી. તેથી તેઓ પોતે કોરોના કેરિયર ન હતા, પણ તેમના દીકરા અને પોત્રા ધંધાકીય રીતે બહાર જતા હતા, તેથી કદાચ તેઓ કોરોના કેરિયર હોઈ શકે, પરંતુ, સારી ઈમ્યુનીટી ને લીધે અસર ન થઈ હોય, અને વડીલ તેમના સંપર્ક માં આવતાં તેઓ કોરોના પ્રસ્ત થયેલ છે.

આમ તો વડીલ પોતે પણ સ્વાસ્થ્ય બાબતે ખુબજ યુસ્ત છે, દરરોજ વ્યાયામ અને પરેજી રાખતાં જ રહે છે, તેથી તેઓને વિશ્વાસ છે કે તેઓ આમાંથી આબાદ ઉઘરી જ જશે. તેઓની ઉંમર ૭૬ વર્ષ છે. અત્યારે તેઓ એક અલાયદા રૂમ માં રહે છે, અને ઘરમાં સૌ એક બીજાથી દૂરી, માસ્ક અને હેન્ડ વોશ જેવી સાવચેતી રાખી રહ્યા છે, એક સરકારી અધિકારી તેમને જરૂરી સામાન લઈ આપવામાં મદદ કરે છે. તેમજ ડોક્ટર દ્વારા ઘરના સૌ લોકોને દવાઈઓ આપવામાં આવેલ છે.

આ જાણકારી મેળવી અહીં રજૂ કરવાનોનો હેતુ, આપણા પાટીદાર ભાઈઓને ‘કોરોના’ બાબતે હવે પછી વિશેષ સાવધાન કરવાનો છે. આપણે હવે પછી, વધારે સજાગ બનીએ, અને સરકારશ્રી દ્વારા બહાર પાડવામાં આવેલ માર્ગદર્શિકા (ગાઈડલાઈન્સ)નું યુસ્તપણે પાલન કરીએ, અને સુરક્ષિત રહીએ.

વિશેષમાં, આપણી રોગ પ્રતિકારક શક્તિ વધારવા માટે, સોસિયલ મીડિયા ઉપર ઉપલબ્ધ, નીચે જણાવેલ માહિતી બાબતે પણ આપ સૌને ધ્યાન આપવા વિનંતી છે.

૧. વિટામિન સી માટે, અડધા લીંબુ સાથે ગરમ પાણી દર થોડા અંતરાલ પછી આપવામાં આવે.

૨. દિવસમાં ૩ વખત ‘સુકા આદુ, ગોળ અને ઘી’ ની બનાવેલી ગોળીઓ લેવી.

૩. ગરમ દૂધમાં હળદર એન્ટી કોરોના તરીકે કામ કરે છે.

૪. દિવસમાં એકવાર વરાળ ઓછામાં ઓછી લેવી.

જો તમે આ સલાહને અનુસરશો, તો ઉપરોક્ત ઉપચાર તમારી રોગ પ્રતિકારક શક્તિ વધારવામાં મદદ કરશે.

ક્ષમાયાચના

૨૯ ઝોન સમાજ ના પ્રમુખશ્રીઓના નામની યાદી પ્રસિધ્ધ કરેલ

તેમાં ધ્યાનબાર ભુલ થયેલ છે જેની નોંધ લઈ સુધારો નોંધમાં લેવા વિનંતી.

શ્રી દક્ષીણ ભારત કચ્છ કડવા પાટીદાર સનાતન સમાજ (તામીલનાડુ, કેરલા, પોંડીચેરી)

પ્રમુખશ્રી: શીવગણભાઈ વાસાણી માજી પ્રમુખશ્રી છે.

હાલના પ્રમુખશ્રી ખીમજીભાઈ ભાવાણી ની તા. ૧૪/૦૧/૨૦૨૦ ની ચેન્નાઈ મધ્યે સામાન્ય સભામાં નિયુક્તિ કરવામાં આવેલ છે.

વિદર્ભ રિજયન ની પ્રથમ ઓનલાઈન વિડીયો કોનફરન્સ મીટીંગ રંજન ભાવાણી, ફોરેસ્ટ કાઉન્સિલ સેક્રેટરી

તારીખ ૮/૬/૨૦૨૦ રવિવાર ના રોજ વિદર્ભ રિજયન ની પ્રથમ ઓનલાઈન વિડીયો કોનફરન્સ મીટીંગ લેવામાં આવી. જેમા વિદર્ભ રિજયન ના કરોબારી મેમ્બર્સ સાથે વિદર્ભ ના યુવક મંડળો ના પ્રમુખ અને મંત્રી પણ જોડાયા હતા સાથે આપણને માર્ગદર્શન અને અમૂલ્ય સૂચનો માટે કેન્દ્રીય યુવાસંઘના મહામંત્રી નટવરભાઈ સામાણી તેમજ તેમની સેન્ટ્રલ ની ટિમ ના હેલ્થ એન્ડ ડિઝાસ્ટર થીમ કન્વીનોર અને રિજયન ના IPP નવીનભાઈ જબવાણી વિશેષ હાજર રહ્યા હતા.

રિજયન પ્રમુખ શ્રી જગદીશભાઈ લીંબાણી ના નેજા હેઠળ યોજાયેલ આ મિટિંગ નું સંચાલન રિજયન મહામંત્રી દિનેશ પોકાર સંભાળ્યું હતું. મિશન ચેરમેન ભરત પોકાર ના માર્ગદર્શન થી ગત સમય વિવિધ સમિતિ દ્વારા થયેલ કાર્યો ની જાણકારી તેમના થીમ લિડરો દ્વારા આપવામાં આવેલ હતી, જેમાં મુખ્યતા વેબકોમ માં થયેલ કાર્યો, પંચામૃત, બ્લડ ડોનેશન કેમ્પ, મિશન અભિમન્યું, બિઝનેસ વેબીનાર, KKP હેલ્પડેસ્ક, YSK Repayment.

ત્યારબાદ આગામી વર્ષ ૨૦૨૦-૨૦૨૨ માટે નવી ટીમની વરણી બાબત પ સભ્યોની ની પસંદગી સમિતિ ની જાહેરાત પ્રમુખશ્રી કરેલ...૧) શ્રી કાંતિભાઈ દિવાણી (નાગપુર), ૨) શ્રીનટવરભાઈ સામાણી(નાગપુર), ૩) શ્રી નવીનભાઈ જબુવાણી(અમરાવતી), ૪) શ્રી ધીરજભાઈ પોકાર(ભંડારા), ૫) શ્રી જગદીશભાઈ લીંબાણી (નાગપુર)

ત્યારબાદ નટવરભાઈ સામાણી દ્વારા સમસ્ત ટિમ ના કાર્યો ને બિરદાવી અને અભિનંદન આપતા કેન્દ્રમાં યુવાસંઘ ના અહેવાલ આપ્યા હતા. અંતે રિજન મંત્રી કીર્તિભાઈ સેંધાણી દ્વારા આભારવિધી કરી મિટિંગ ને પૂર્ણ કરેલ હતી..

કાર્ય હમસે... કરેંગે દિલ સે.. **PRO Desk, Vidarbh Region**